

15 -ാം കേരള നിയമസഭ

6 -ാം സമ്മേളനം

നക്ഷത്രചിഹ്നമിട്ട ചോദ്യം നം. 145

31-08-2022 - ൽ മറുപടിയ്ക്ക്

കാർഷിക മേഖലയിൽ സ്വയംപര്യാപ്ത

ചോദ്യം		ഉത്തരം	
<p>ശ്രീമതി ഒ എസ് അംബിക, ശ്രീ സി കെ ഹരീന്ദ്രൻ, ശ്രീ ഒ . ആർ. കേളു ശ്രീ എ. രാജ</p>		<p>ശ്രീ പി. പ്രസാദ് (കൃഷി വകുപ്പ് മന്ത്രി)</p>	
(എ)	<p>സംസ്ഥാനത്ത് കാർഷിക മേഖലയിൽ സ്വയംപര്യാപ്തത കൈവരിക്കുകയെന്ന ലക്ഷ്യത്തോടെ തരിശായി കിടക്കുന്ന ഭൂമിയിലുൾപ്പെടെ കൃഷി വ്യാപിപ്പിക്കാൻ നടത്തുന്ന ശ്രമത്തിന്റെ ഫലമായി കൈവരിക്കാൻ കഴിഞ്ഞ നേട്ടം അറിയിക്കാമോ;</p>	(എ)	<p>സംസ്ഥാനത്ത് കാർഷിക മേഖലയിൽ സ്വയംപര്യാപ്തത കൈവരിക്കുകയെന്ന ലക്ഷ്യത്തോടെ തരിശായി കിടക്കുന്ന ഭൂമിയിലുൾപ്പെടെ കൃഷി വ്യാപിപ്പിക്കാൻ നടത്തുന്ന ശ്രമത്തിന്റെ ഫലമായി കൈവരിക്കാൻ കഴിഞ്ഞ പ്രധാന നേട്ടങ്ങൾ ചുവടെ ചേർക്കുന്നു.</p> <ul style="list-style-type: none"> • ഞങ്ങളും കൃഷിയിലേക്ക് എന്ന പദ്ധതിയുടെ ഭാഗമായി കുടുംബങ്ങളിൽ കാർഷിക സംസ്കാരം ഉണർത്താനും ഗാർഹിക ആവശ്യത്തിനു വേണ്ട പച്ചക്കറികൾ സ്വയമേ ഉല്പാദിപ്പിക്കുന്ന കുടുംബങ്ങളുടെ എണ്ണം വർദ്ധിപ്പിക്കുവാനും സാധിച്ചു. • തദ്ദേശഭരണ സ്ഥാപനങ്ങൾ കേന്ദ്രീകരിച്ച് കൃഷിക്കൂട്ടങ്ങൾ രൂപീകരിക്കുവാനും ഉല്പാദന, വിതരണ, സേവന, മൂല്യവർദ്ധന മേഖലയിൽ കൂടുതൽ കൃഷിക്കൂട്ടങ്ങൾ സൃഷ്ടിക്കുവാനും സാധിച്ചു. • 8000 ഏക്കർ തരിശു നിലങ്ങൾ കൃഷിയോഗ്യമാക്കി നെൽകൃഷിയിറക്കി. • 254072 കർഷകരിൽ നിന്നും 7.484ലക്ഷം ടൺ നെല്ല് സംഭരിച്ചു. • 1250 ഏക്കർ ഒരുപ്പു നിലങ്ങളിൽ ഇരുപ്പു കൃഷി നടത്തി. • 1250 ഏക്കർ നിലങ്ങളിൽ പ്രത്യേക നെല്ലിനങ്ങളായ പൊക്കാളി, ഞവര, ജീരകശാല-ഗന്ധകശാല, രക്തശാലി, ബസ്മതി എന്നിവയുടെ കൃഷി നടപ്പിലാക്കി • 1000 ഏക്കറിൽ കരനെൽകൃഷി ചെയ്തു. • കൃഷി വകുപ്പ് ഫാമുകൾ മുഖേന 658 ടൺ നെൽവിത്ത് ഉത്പാദിപ്പിച്ചു.

- **2020-21** വർഷത്തിൽ **1.02** ലക്ഷം ഹെക്ടറിൽ പച്ചക്കറി കൃഷി നടപ്പിലാക്കുകവഴി **15.7** ലക്ഷം മെട്രിക് ടൺ ഉത്പാദനം ലഭിച്ചത് **2021-22** വർഷമായപ്പോൾ വിസ്തൃതി **1.08** ലക്ഷം ഹെക്ടർ ആയി ഉയർത്തുന്നതിനും ഉത്പാദനം **16.01** ലക്ഷം മെട്രിക് ടൺ ആയി വർദ്ധിപ്പിക്കുവാനും സാധിച്ചു.
- **3600** ഏക്കറിൽ തരിശുനില പച്ചക്കറി കൃഷി നടപ്പിലാക്കി.
- **96.4148** ലക്ഷം പച്ചക്കറി വിത്ത് പായ്ക്കറ്റുകളും, **306.36** ലക്ഷം പച്ചക്കറി തൈകളും സൗജന്യമായി വിതരണം ചെയ്തു.
- ഓണത്തിന് ഒരു മുറം പച്ചക്കറി പദ്ധതി പ്രകാരം ഓണം സീസണിൽ **24000** ഹെക്ടറിൽ നിന്നും **3.70** ലക്ഷം ടൺ പച്ചക്കറി ഉത്പാദിപ്പിച്ചു.
- തിരഞ്ഞെടുത്ത **2041** വിദ്യാലയങ്ങളിൽ പച്ചക്കറി കൃഷി നടപ്പിലാക്കി.
- ഇടുക്കി ജില്ലയിൽ **333.33** ഹെക്ടർ സ്ഥലത്ത് ശീതകാല പച്ചക്കറി കൃഷി നടപ്പിലാക്കി.
- **158** സർക്കാർ/ സർക്കാരിതര/ സ്വകാര്യ സ്ഥാപനങ്ങളിൽ പ്രോജക്ട് അടിസ്ഥാനത്തിൽ പച്ചക്കറി കൃഷി നടപ്പിലാക്കി.
- **80** ഹെക്ടർ സ്ഥലത്ത് പരമ്പരാഗത പച്ചക്കറി ഇനങ്ങളുടെ കൃഷി വ്യാപിപ്പിച്ചു.
- **100** സ്കായർ മീറ്റർ ഉള്ള **1010** എണ്ണം മഴമറ യൂണിറ്റുകൾ സ്ഥാപിച്ചു.
- നാളികേര കൗൺസിലിന്റെ ഭാഗമായി **10,59,992** തെങ്ങിൻ തൈകൾ കർഷകർക്ക് **50%** സബ്സിഡി നിരക്കിൽ വിതരണം ചെയ്തു.
- പുതുതായി സ്ഥാപിച്ച **84** കേര ഗ്രാമങ്ങളിലായി **3979** പമ്പ്സെറ്റുകൾ, **5170** തെങ്ങു കയറ്റ യന്ത്രങ്ങൾ, **339** ജൈവ വിള യൂണിറ്റുകൾ എന്നിവ നടപ്പിലാക്കി.
- കുറിയ ഇനം തെങ്ങുകളുടെ **76** പ്രദർശനത്തോട്ടങ്ങൾ സ്ഥാപിച്ചു.
- ഇടുക്കി ജില്ലയിൽ **75** ഏക്കർ സ്ഥലത്ത് പരമ്പരാഗത ചെറുധാന്യ കൃഷി നടപ്പിലാക്കി.
- അട്ടപ്പാടി ട്രൈബൽ വില്ലേജ് പദ്ധതി പ്രകാരം **450** ഏക്കർ സ്ഥലത്ത് ചെറുധാന്യ കൃഷി നടപ്പിലാക്കി.
- **300** ഹെക്ടർ സ്ഥലത്തു പയറ്റ് വർഗ്ഗ കൃഷി വ്യാപിപ്പിച്ചു.

- **1039** ഹെക്ടർ സ്ഥലത്ത് കിഴങ്ങു വർഗ്ഗ വിള വികസന പദ്ധതി നടപ്പിലാക്കി.
- **1400** ഏക്കർ സ്ഥലത്ത് എള്ളക്രൂഷി, **500** ഏക്കറിൽ നിലക്കടലക്രൂഷി, **900** ഏക്കറിൽ കരിമ്പ് കൃഷി എന്നിവ നടപ്പിലാക്കി.
- ആദിവാസി മേഖലയിൽ **40** ഹെക്ടർ കിഴങ്ങുവർഗ്ഗവിള കൃഷി നടപ്പിലാക്കി.
- **1000** ഹെക്ടറിൽ ജൈവ പച്ചക്കറി കൃഷി നടപ്പിലാക്കി.
- **8429984** ഫലവൃക്ഷതൈകൾ വിതരണം നടത്തി
- **500** ഹെക്ടറിൽ കുരുമുളക് കൃഷി, 304 ഹെക്ടറിൽ ഇഞ്ചി, മഞ്ഞൾ കൃഷി, 80ഹെക്ടറിൽ ജാതി, ഗ്രാമ്പൂ കൃഷി എന്നിവ പുതിയതായി വ്യാപിപ്പിച്ചു.
- **4592** കർഷക സഭകളും 1180 ഞാറ്റുവേല ചന്തകളും സംഘടിപ്പിച്ചു.
- കൃഷി വകുപ്പിന്റെ കീഴിലുള്ള **14** ഫാമുകൾ കാർബൺ തുലിത കൃഷി അനുവർത്തിക്കുന്ന ഫാമുകളാക്കുന്നതിനുള്ള പ്രാഥമിക പ്രവർത്തനം ആരംഭിച്ചു.
- ബി.പി.കെ.പി പ്രകാരം **500** ഹെക്ടർ വീതമുള്ള **168** ക്ലസ്റ്ററുകൾ രൂപീകരിച്ച് പ്രകൃതി സൗഹൃദ കൃഷിമുറകൾ അവലംബിച്ചു.
- **7791** ജൈവകൃഷി മാതൃക പ്രദർശന തോട്ടങ്ങൾ (ബി.പി.കെ.പി) സ്ഥാപിച്ചു.
- **12** ഇക്കോ ഷോപ്പുകൾ സ്ഥാപിച്ചു.
- നിലവിലുള്ള **271** പ്ലാന്റ് ഹെൽത്ത് ക്ലിനിക്കുകൾക്കു പുറമെ **5** പ്ലാന്റ് ഹെൽത്ത് ക്ലിനിക്കുകൾ കൂടി ആരംഭിച്ചു.
- **327** ഹെക്ടറിൽ വിദേശയിനം ഫലവർഗ്ഗങ്ങൾക്കുള്ള കൃഷി നടപ്പിലാക്കി.
- **2000** ഹെക്ടറിൽ കുരുമുളക് തോട്ടങ്ങളുടെ പുനരുജീവനം **250** ഹെക്ടറിൽ ജാതി തോട്ടങ്ങളുടെ പുനരുജീവന പദ്ധതി നടപ്പിലാക്കി.
- വയനാട് ജില്ലയിൽ കുരുമുളകിന്റെ പുതുക്കൃഷിക്കും തോട്ടങ്ങളുടെ സമഗ്ര വികസനത്തിനുമായുള്ള പദ്ധതി **2100** ഹെക്ടർ സ്ഥലത്ത് നടപ്പിലാക്കി.
- കൃഷി വകുപ്പ് ഫാമുകളിൽ ഒരു ലക്ഷം ഔഷധ സസ്യ നടീൽ വസ്തുക്കൾ ഉത്പാദിപ്പിച്ച് കർഷകർക്ക് വിതരണം നടത്തി.
- കൃഷി വകുപ്പ് ഫാമുകളിൽ **10** ഹെക്ടർ സ്ഥലത്ത് അശോകം, കറുവ തുടങ്ങിയവയുടെ കൃഷി വ്യാപിപ്പിച്ചു.

		<ul style="list-style-type: none"> • ബ്ലോക്ക് തലത്തിൽ 8 പുതിയ 'കൃഷി ശ്രീ' കാർഷിക സേവന കേന്ദ്രങ്ങൾ ആരംഭിച്ചു. • കൃഷി വകുപ്പിന്റെ ഫാമുകളിലൂടെ 9 ലക്ഷം തെങ്ങിൽ തൈകൾ, 28 ലക്ഷം കുരുമുളക് തൈകൾ, 10 ലക്ഷം ടിഷ്യൂ വാഴതൈകൾ, 25.3ലക്ഷം പച്ചക്കറി തൈകൾ, 7 ടൺ പച്ചക്കറി വിത്ത്, 40 ടൺ കിഴങ്ങുവർഗങ്ങൾ, 1.32 ലക്ഷം കശുമാവ് ഗ്രാഫ്റ്റുകൾ, 0.74 ലക്ഷം സുഗന്ധവ്യഞ്ജനങ്ങളുടെ നടീൽ വസ്തുക്കൾ, 0.31 ലക്ഷം ഔഷധ സസ്യങ്ങളുടെ നടീൽ വസ്തുക്കൾ, 2.29 ലക്ഷം അലങ്കാര ചെടികളുടെ നടീൽ വസ്തുക്കൾ എന്നിവ ഉത്പാദിപ്പിച്ചു വിതരണം ചെയ്തു. • 16 ഇനം പഴം-പച്ചക്കറികൾക്കുള്ള അടിസ്ഥാന വില ഇനത്തിൽ 7.93 കോടി രൂപ കർഷകർക്ക് വിതരണം ചെയ്തു. • കേരളത്തിലെ കർഷകരിൽ നിന്നും 4292.89 ടൺ പച്ചക്കറികൾ സംഭരിച്ച് വിപണിയിൽ ലഭ്യമാക്കി. • കർഷകർക്ക് പരമാവധി വില ഉറപ്പാക്കുന്നതിനും ഗുണഭോക്താക്കൾക്ക് കാർഷികോല്പന്നങ്ങൾ ന്യായ വിലയിൽ ലഭിക്കുന്നതിനുമായി 2000 ഓണ വിപണികളും 1562 ക്രിസ്തുമസ് - പുതുവത്സര വിപണികളും സംഘടിപ്പിച്ചു.
(ബി)	<p>ഓണക്കാലത്തെ അധിക ആവശ്യകത മുന്നിൽ കണ്ട് എല്ലാ വീടുകളിലും ചെറിയ തോതിലെങ്കിലും പച്ചക്കറി കൃഷി വ്യാപകമാക്കാൻ പദ്ധതി ആവിഷ്കരിച്ചിരുന്നോ;</p>	<p>(ബി) ഉണ്ട്. സംസ്ഥാനത്ത് സുരക്ഷിത ഭക്ഷ്യോല്പാദനം ലക്ഷ്യമിട്ടുകൊണ്ടും, ഉത്സവ സീസണുകളിൽ പച്ചക്കറിയായി അന്യസംസ്ഥാനങ്ങളെ ആശ്രയിക്കേണ്ടി വരുന്ന സാഹചര്യം ഒഴിവാക്കുന്നതിനായും ഓണക്കാലത്ത് വിഷരഹിതമായ പച്ചക്കറികൾ നമ്മുടെ സ്വന്തം വീട്ടുവളപ്പിൽ നിന്ന് തന്നെ ലഭ്യമാക്കുവാൻ ഉദ്ദേശിച്ചും കാർഷിക വികസന കർഷകക്ഷേമ വകുപ്പിന്റെ "ഞങ്ങളും കൃഷിയിലേക്ക്" പദ്ധതിയുടെ ഭാഗമായി നടപ്പിലാക്കി വരുന്ന ബൃഹത് പദ്ധതിയാണ് വീടുകൾ കേന്ദ്രീകരിച്ചുള്ള പച്ചക്കറി കൃഷിയും "ഓണത്തിന് ഒരു മുറും പച്ചക്കറി പദ്ധതി" യും.</p>
(സി)	<p>ഉല്പാദിപ്പിക്കപ്പെടുന്ന പച്ചക്കറികളും പഴങ്ങളും കേടുകൂടാതെ ഉപഭോക്താക്കളിലേക്കെത്തിക്കുന്നതിന് ശീതീകരിച്ച വാഹനങ്ങൾ തയ്യാറാക്കിയിട്ടുണ്ടോ;</p>	<p>(സി) ഉണ്ട്. 2021-22 സാമ്പത്തിക വർഷത്തിൽ നടപ്പിലാക്കിയ കാർഷിക വിപണന ശാക്തീകരീകരണ പദ്ധതി പ്രകാരം വിപണനത്തിനായി വാഹന സൗകര്യങ്ങൾ മെച്ചപ്പെടുത്തൽ/ റീഫർ വാനുകൾ നൽകൽ എന്ന ഘടകത്തിൽ ഉൾപ്പെടുത്തി 19 ശീതീകരിച്ച പഴം പച്ചക്കറി വാഹനങ്ങൾ സജ്ജീകരിച്ചിട്ടുണ്ട്. പ്രാഥമിക</p>

		<p>കാർഷിക സഹകരണ സംഘങ്ങൾക്ക് 50 ശതമാനം സബ്സിഡി നിരക്കിലും മറ്റ് ഏജൻസികൾക്ക് 100 ശതമാനം സബ്സിഡി നിരക്കിലുമാണ് വാഹനങ്ങൾക്ക് തുക അനുവദിച്ചത്.</p>
<p>(ഡി) പ്രാദേശിക വിപണി ശാക്തീകരണത്തിനുള്ള പദ്ധതിയെക്കുറിച്ച് അറിയിക്കാമോ?</p>		<p>(ഡി) 2022-23 സാമ്പത്തിക വർഷത്തിൽ വിപണി വികസന പദ്ധതി പ്രകാരം താഴെ പറയും ഘടകങ്ങൾ നടപ്പിലാക്കുന്നതാണ്.</p> <p>കാർഷിക മൊത്ത വ്യാപാര വിപണികൾ, ജില്ലാ സംഭരണ കേന്ദ്രങ്ങൾ എന്നിവയുടെ ശാക്തീകരണത്തിന് 130 ലക്ഷം രൂപ വകയിരുത്തിയിട്ടുണ്ട്. അഗ്രാർക്ക് നെറ്റ് നോഡുകളുടെ പ്രവർത്തനത്തിന് 40 ലക്ഷം രൂപ വകയിരുത്തിയിട്ടുണ്ട്. സംസ്ഥാന കാർഷിക വില നിർണ്ണയബോർഡിന് 80 ലക്ഷം രൂപയും, WTO സെല്ലിന്റെ പ്രവർത്തനത്തിന് 5 ലക്ഷം രൂപയും വകയിരുത്തിയിട്ടുണ്ട്.</p> <p>ഗ്രേഡ് ചെയ്ത ആഴ്ച ചന്തകൾക്ക് അധിക ധനസഹായം നൽകുന്നതിന് വിപണി ഒന്നിന് 10000 രൂപ വീതം 250 ആഴ്ച ചന്തകൾക്ക് 25.00 ലക്ഷം രൂപയും 6 കാർഷിക മൊത്ത വ്യാപാര വിപണികളിൽ കർഷകർക്ക് ഉത്പന്നങ്ങൾ എത്തിക്കുന്നതിന് ട്രാൻസ്പോർട്ടേഷൻ സബ്സിഡിയായി 50.00 ലക്ഷം രൂപയും 2 ലക്ഷം രൂപ നിരക്കിൽ 15 ഇക്കോഷോപ്പുകൾ സ്ഥാപിക്കുന്നതിനും നിലവിലെ ഇക്കോഷോപ്പുകൾ ശാക്തീകരിക്കുന്നതിനും 150 ലക്ഷം രൂപയും തദ്ദേശ സ്വയംഭരണ സ്ഥാപനങ്ങളുടെ സഹായത്തോടെ കുടുംബശ്രീ/ എഫ്.പി.ഒ/ സ്വയം സഹായ സംഘങ്ങൾ എന്നിവയ്ക്ക് പഞ്ചായത്തുകളിൽ ഗ്രാമ ചന്തകൾ ആരംഭിക്കുന്നതിനും 2 ലക്ഷം രൂപ നിരക്കിൽ 145 ലക്ഷം രൂപയും നഗര വഴിയോര ചന്തകൾ സ്ഥാപിക്കുന്നതിന് ചന്ത ഒന്നിന് 10000 രൂപ നിരക്കിൽ 100 ചന്തകൾ സ്ഥാപിക്കുന്നതിന് 10 ലക്ഷം രൂപയും വകയിരുത്തിയിട്ടുണ്ട്.</p> <p>കാർഷികോത്പന്ന വിപണനത്തിനായി തിരുവനന്തപുരം, ആലപ്പുഴ, എറണാകുളം, തൃശൂർ, കണ്ണൂർ ജില്ലകളിൽ കർഷക മിത്രങ്ങളുടെ സേവനം ഉറപ്പാക്കുന്നതിന് 109 കർഷക മിത്രങ്ങളെ നിയോഗിക്കുന്നതിന് 60 ലക്ഷം രൂപയും, കർഷക ഗ്രൂപ്പുകൾ/ എഫ്.പി.ഒ കൾ / മറ്റ് സ്ഥാപനങ്ങൾ ക്ക് 50 ശതമാനം സബ്സിഡി നിരക്കിൽ പഴം പച്ചക്കറികൾ കൊണ്ട് പോകുന്നതിനും ശീതീകരിച്ച വാഹനങ്ങൾ വാങ്ങുന്നതിനും 35 ലക്ഷം രൂപയും വകയിരുത്തിയിട്ടുണ്ട്.</p>

ഇടുക്കി ജില്ലയിൽ വട്ടവട, കാന്തല്ലൂർ മേഖലയിൽ ഉല്പാദിപ്പിക്കുന്ന പച്ചക്കറികൾ കേടുകൂടാതെ സൂക്ഷിക്കുന്നതിന് കോൾഡ് ചെയിൻ സ്ഥാപിക്കുന്നതിനായി **185** ലക്ഷം രൂപ വകയിരുത്തിയിട്ടുണ്ട്. വട്ടവടയിൽ ഒരു പ്രീ കൂളിംഗ് കേന്ദ്രവും, എറണാകുളം, കോഴിക്കോട്, തിരുവനന്തപുരം ജില്ലകളിൽ **3** കോൾഡ് ഔട്ട് ലെറ്റുകൾ സ്ഥാപിക്കുന്നതിനും, ഹോർട്ടികോർപ്പിന്റെ കോൾഡ് സ്റ്റോറേജ് നവീകരിക്കുന്നതിനാണ് പ്രസ്തുത തുക വകയിരുത്തിയിട്ടുള്ളത്. കൂടാതെ മാർക്കറ്റിംഗ് മേഖലയുടെ ശാക്തീകരണത്തിനും അടിസ്ഥാന സൗകര്യ വികസനത്തിനുള്ള വിദഗ്ധ സേവനങ്ങൾക്ക് **100** ലക്ഷം രൂപയും വകയിരുത്തിയിട്ടുണ്ട്. വി.എഫ്.പി.സി.കെ യുടെ വിപണി വികസന പദ്ധതികൾക്ക് **500.00** ലക്ഷം രൂപയും വകയിരുത്തിയിട്ടുണ്ട്.

2022-23 ലെ ജൈവ കൃഷിയും ഉത്തമ കൃഷി രീതികളും പദ്ധതി പ്രകാരം കോഴിക്കോട്ടും ആലപ്പുഴയിലും ജൈവ ഉത്പന്നങ്ങളുടെ വിപണനത്തിനായി **2** ഹെക്ടർ സൂപ്പർ മാർക്കറ്റുകൾ സ്ഥാപിക്കുന്നതിനായി **50** ലക്ഷം രൂപയും വകയിരുത്തിയിട്ടുണ്ട്.

സെക്ഷൻ ഓഫീസർ